



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

---

## ***Rapport Amministrattiv Annwali***

### ***Għas-Sena 2014***

---

Dan ir-rapport amministrattiv ikopri s-sena 2014.

Matul l-2014, kien fit-tieni sena tas-7 Legislatura tiegħu

Il-Kunsill preżenti li huwa ffurmat mis-Sur Paul Vella, Sindku, is-Sur Eman Vella, Deputat-Sindku, is-Sur Clayton Gauci, is-Sinjura Elizabeth Ebejer u is-Sur Mario Sammut bħala Kunsilliera.

Il-Kunsill Lokali huwa kommess sabiex ikun ta' servizz lejn il-kommunita' u għaldaqstant, minbarra l'irwol tiegħu hekk kif deskritt fil-Liġi, matul il-legislatura kollha, jgħid, jorganizza u jmexxi attivitajiet u proġetti bl-għan li jtejjeb il-kwalita' tal-hajja tač-cittadini tal-lokalita'. Dawn li ġejjin huma parti minn dawn l-attivitajiet u avvenimenti li sehhew matul is-sena 2014.

B' kollox, matul l-2014, issejgħu 15 -il seduta tal-Kunsill. Tajjeb li wiehed jinnota li il-Kunsill ta' l-Imġarr għandu waħda mill-ogħla rati ta' attendenza mill-membri tal-Kunsill minn fost il-Kunsilli Lokali ta' Malta u Għawdex.

### **Gieħ l-Imġarr**

Waħda mill-aktar avvenimenti importanti u mistennija fil-lokalita' hija l-lejla ta' 'Gieħ l-Imġarr' fejn fiha nies li jkunu ħadmu b' risq dan ir-raħal u dak kollu marbut miegħu, jingħataw apprezzament għall-ħidma tagħhom. Fl-attivitajiet tal-2014, ġie introdott ukoll premju speċjali għall-kategorija taž-żgħażaġh. Din jidher li ntlaxat tajjeb ferm u fil-fatt tkomplet ukoll fl-avveniment tal-2015.

### **Festa Frawli**

Attivitajiet oħra ferm mistennija kemm mill-Maltin kif ukoll mill-barranin hija dik ta' Festa Frawli, organizza mill-Kummissjoni Lejla Mgarrija. Il-Kunsill jagħti l-għajnuna tiegħu f' din l-attivitajiet u din is-sena applika b'suċċess għal-fondi tal-iskema għal inizjattivi

L-attivitajiet saret tiġbed numru impressjonanti ta' nies minn kull settur tas-soċjeta' fosthom diversi personagħi distinti, politiċi u din is-sena anke' il-preżenza tal-

*Sindku : Paul Vella Viċi Sindku : Eman Vella*

*Kunsillieri : Clayton Gauci, Elizabeth Ebejer, Mario Sammut*

*Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

Ambaxxatriċi tal-Istati Uniti tal-Amerika għall-Malta, is-Sinjura Gina Abercrombie Winstanley.

## Korsijiet

Waħda mill-aktar rwoli importanti tal-Kunsill huwa dak li jippromwovi aktar tagħlim extra-kurrikulari fost il-popolazzjoni tal-lokalita'. Għaldaqstant ġew organizzati korsijiet immirati apposta għall-setturi varji tas-soċjeta'. Saru korsijiet ta' crafts, dekorazzjonijiet tal-kejki u pastri, korsijiet tal-fotografija, kif ukoll diversi taħdijiet edukattivi fil-bini tal-Kunsill.

Bħalissa qed isiru wkoll sensiela ta' taħditiet dwar suġġetti b' laqta' Mġarrija biex il-wirt tal-lokal jigi ppreservat.

Saru wkoll diskussjonijiet edukattivi marbuta ma' wirjiet li saru fil-Kunsill, fosthom eżibizzjoni u laqgħa dwar il-preistorja fil-gzejjer Maltin.

## Restawr

Tkompli il-proġett tar-resawr tas-sit tal-Għasfura fejn il-Kunsill, flimkien mal-Universita' ta' Malta u l-HSBC (Malta) Foundation, qed jirriġenera sit taż-żmien l-Ingliżi. Fl-aħħar ftit xhur tal-2014, dan il-proġett issaħħaħ u kien registrat progress b' numru ta' interventi.

Matul l-2014 tlestew restawr ieħor, ewlieni fosthom fuq in-niċċa tal-Madonna ta' Bingemma. Għal dan ir-restawr, il-Kunsill kien applika b' suċċess għal-skemi ta' finanzjamenti mill-Gvern Ċentrali.

## Toroq

It-toroq u l-bankini madwar l-Imġarr inżammu f'kundizzjoni tajba permezz ta' manutenzjoni kontinwa tal-handymen, li kienu responsabbli għal dan ix-xogħol, filwaqt li nqata' l-haxix b'mod kontinwu mit-toroq rurali.

Proġett ieħor li sewa' hafna ħin u xogħol kien dak tar-resurfacing ta' toroq taħt l-iskema tal-PPP. Il-kunsill kien applika għall-din l-iskema matul is-sena 2010 imma minhabba diversi nuqqasijiet tal-kuntrattur dan ix-xogħol qatt ma twettaq. Saru numru ta' laqgħat u diskussjonijiet mal-entitajiet u mad-Dipartiment tal-Gvern Lokali u fl-aħħar il-Kunsill hareġ sejha oħra. Minhabba il-prezz eżorbitanti tal-istimi il-Kunsill ma setax jagħmel it-toroq kollha li xtaq imma lejn tmien l-2013 u l-bidu tal-2014 saru tlett toroq : l-Amarozz, l-Aruna u il-Karamelli. Ban il-proġett qed jiswja lill-Kunsill kważi kwart ta' miljun Ewro u qed ikollu impatt serju fuq il-finanzi tal-Kunsill matul dawn is-snin.

*Sindku : Paul Vella Viċi Sindku : Eman Vella*

*Kunsillieri : Clayton Gauci, Elizabeth Ebejer, Mario Sammut*

*Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

## Aċċess għat-Tempji ta' Skorba u ta' Haġrat

Il-Kunsill Lokali kompla jtejjeb u joffri s-servizz tiegħu fil-bejgħ ta' biljetti għat-tempji ta' Skorba u ta' Haġrat. B'hekk dawn it-tempji ta' Wirt Storiku Dinji ma baqghux jinfethu biss għal ftit hin kull nhar ta' Tlieta. Illum wiehed jista' jaqta' l-biljetti mill-Kunsill Lokali u jżur dawn it-tempji kull nhar ta' Tlieta, il-Hamis u s-Sibt. Il-Kunsill kellu wkoll diversi laqgħat ma' Heritage Malta biex jiġi esplorati metodi u proċeduri li jkomplu jtejbu dan is-servizz.

## Ċentru ta' Matul il-Jum għall-Anzjani

Is-Servizz tad-Day Care Centre ospitat fil-bini tal-Kunsill kompla jissahha billi issa qed jinfetħu ukoll nhar tat-Tlieta kif ukoll nhar ta' Ġimgħa.

L-anzjani ikollhom diversi avveniment biex jiġu assikurati minn anzjanita' holistika u attiva, fosthom diskussjonijiet, tagħlim, hrug edukattiv, parteċipazzjoni fi' sport, crafts, festini u aktar.

Il-Kunsill offra għal-darb' oħra is-servizz biex l-anzjani tal-lokal jingħataw il-vaċċin tal-influenza. Hafna residenti għamlu użu minn dan is-servizz.

## Esibizzjonijiet Kulturali

Matul l-2014 komplew isiru diversi eżibizzjonijiet kulturali fil-bini tal-Kunsill. Numru ta' eżibizzjonijiet kien mtella' b' relazzjoni mat-Tempra Contemporary Art Museum ospitat fil-bini tal-Kunsill. Pitturi minn madwar id-dinja ikollhom l-oportunita' li jeżibixxu l-arti tagħhom fl-ispazji ta' dan il-bini, permezz tal-ħidma ta' Dame Françoise Tempra.

Ġiet ospitata wkoll l-edizzjoni tal-2014 tat-Tempra Art Biennale fis-swali tal-Kunsill, kif ukoll eżibizzjonijiet monotematici dwar Guy Lemerle u Manuel Quintanilla.

## Kuntatt mar-Residenti

Il-Kunsill iżomm kuntatt dirett mar-residenti permezz ta' diversi leaflets informativi fir-residenti. Wiehed jista' jgħid faċilment (u kien hemm minn ġieli irramarka) li il-Kunsill tal-Imġarr huwa wiehed mill-aktar Kunsill li jibgħat informazzjoni fid-djar. Hafna drabi, din l-informazzjoni issir 'in house' mill-membri tal-istaff, u ta' dan niringrazzjawhom.

Barra minn hekk, il-Kunsill iżomm kuntatt ukoll permezz tal-paġna ta' facebook. Din il-paġna isservi ta' notice board għall-dak kollu li jkun qiegħed iwettaq il-Kunsill kif ukoll sabiex ir-residenti ikunu jistgħu jikkuntaattjaw lill-Kunsill. Attwalment hemm aktar minn 800 persuna jseguw din il-paġna - b' 300 minnhom jizziedu matul l-2014.

Barra minn hekk sar investiment ukoll fis-sistemi tal-Kompjuter tal-Kunsill kemm fejn jidhol hardware kif ukoll software u programmi li jżzidu l-effiċjenza. Inxtara wkoll file

*Sindku : Paul Vella Viċi Sindku : Eman Vella*

*Kunsillieri : Clayton Gauci, Elizabeth Ebejer, Mario Sammut*

*Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

server biex fih tinzamm l-informazzjoni kollha mehtieġa għall-operat tal-amministrazzjoni tal-Kunsill.

## Youth Exchanges

Matul l-2014 il-Kunsill ipparteċipa f' numru ta' Youth Exchanges u Training Courses, f' diversi pajjiżi tal-Ewropa, fosthom Franza, il-Bulgarija, ir-Rumanija u l-Armenja. skambju ieħor sar f' Malta. Ipparteċipaw numru mdaqqs ta' żgħażaġh u mexxejja. Permezz ta' dawn l-iskambji, iż-żgħażaġh jithalltu ma' nies oħra t' amparhom minn artijiet u kulturi differenti u dan jgħinhom jinfethu għall-aktar ideat u innovazzjonijiet, barra minn hbiberiji ġodda.

## Kooperazzjoni ma' Lokalitajiet Barrannin

Matul l-2014, il-Kunsill haseb li jistabillixxi u jesplora metodi ta' kooperazzjoni ma' lokalitajiet differenti barra minn xtutna. Sar kuntatt b' saħtu mal-lokalita' Taljana ta' Lagosanto, fir-regġjun tal-Emilia Romagna. Din il-lokalita' hija magħrufa għat-tkabbir tal-frawli kif ukoll għall-avveniment annwali li togranizza, is-Sagra della Fragola.

F' dawn l-aħħar xhur kien hemm żjajjar ta' korteżija fiż-żewġ lokalitajiet li matul ġie esplorat ukoll meżzi ta' kif tista' tissaħħaħ il-koperazzjoni ta' bejn iż-żewġ kunsilli.

## Konkos f' mogħdijiet tal-ġhelieqi

Matul l-2013 u l-2014, u wara li l-Kunsill irnexxilu jattira fondi mill-Majjistral Action Group, ingħata il-konkos lill-numru ta' mogħdijiet u passaġġi fl-ġhelieqi biex jagħtu aċċess aħjar lill-bdiewa u l-inġenji tagħhom.

## Beach Cleanups

Matul is-sajf saru numru ta' Beach Cleanups fil-bajjiet tal-Imġarr. Dawn saru fuq bażi volontarja minn għaqdiet ta' studenti u haddiema. Il-Kunsill ha' hsieb jipprovdi koordinament u l-iskips biex tneħħa l-imbarazz kollhu li tneħħa.

## Manutenzjoni tal-Bandli

Wara li fl-2013 sar diversi xogħol ta' manutenzjoni u immodernizzar tal-bandli fi' Triq l-Alwiża u fi' Ġnien Skorba, il-Kunsill hadem sabiex jinbeda il-proġett tal-immodernizzar tal-bandli f' Wesgħat il-Ġublew. Fil-fatt, il-Kunsill irnexxillu japplika b' suċċess għall-fondi tal-Urban Improvement Funds (UIF) imhaddem mill-MEPA sabiex jiffinanzja sostanzjalment dan il-proġett. Ix-xogħol fuq dan il-proġett inbeda u hu ttamat li jinfetaħ għall-pubbliku fl-ewwel nofs tal-2015. Hu ppjanat li jintefqu madwar 130,000 Ewro fuq dan il-proġett. Fil-fatt, matul l-2014, il-Kunsill hareġ 5 sejhiet għall-offerti speċifikament fuq dan il-proġett.

*Sindku : Paul Vella Viċi Sindku : Eman Vella*

*Kunsillieri : Clayton Gauci, Elizabeth Ebejer, Mario Sammut*

*Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

## Hargiet Kulturali

Il-Kunsill, fil-hidma tiegħu biex ikompli jippresserva l-identita' kulturali, haseb biex jiġu organnizati hargiet ta' natural edukattiva u kulturali. Waħda mill-aktar importanti kienet żjara fil-banjiet Rumani li jinsabu fil-lokalita'. Attendew għaliha numru sabiħ ta' tfal.

## Żjara Studenti

Attivita' oħra interessanti għat-tfal kienet iż-żjara tal-istudenti tal-iskejjel ta' San Anton u San Andrea fl-uffiċċju amministrattiv. Din iż-żjara kienet parti mill-programm edukattiv tal-istudenti dwar il-ħajja soċjali f' Malta. L-istudenti iltaqgħu mal-istaff filwaqt li d-Deputat Sindku u is-Segretarju Eżekuttiv spjegawhom dwar ir-rwol u r-responsabbilitajiet tal-Kunsill u d-diferenzi bejn l-elettiv u l-amministrattiv.

## Life Migrate

Matul ix-xhur tas-sajf, il-Kunsill, bi' shab mal-MEPA, ha sehem f' avveniment għat-tfal li attendew fl-iskola tas-sajf fl-Imġarr. Dan sar fil-bajja tal-Ġnejna u fih, l-istudenti ingħataw informazzjoni dwar il-Loggerhead Tortoise u il-Bottlenose Dolphin. Dan l-avveniment kien part mill-proġett tal-EU Life + Migrate li jippromwovi il-harsien tal-ambjent, speċjalment dak marritimu.

## Xogħlijiet fil-Ġnejna

Matul l-2014 saru diversi interventi fil-Ġnejna.

Bis-sehem tad-Dipartiment tal-Protezzjoni Ċivili, twaqqgħet blata kbira li kienet ta' periklu kbir in-naħa tal-garaxxijiet.

Sar ukoll xogħol fuq il-moll billi ingħata konkors u tqegħdu blokki tal-concrete.

## Sports

Il-Kunsill kompla jagħti is-sapport tiegħu lill-għaqdiet sportivi tal-lokalita'. Fl-istess hin ukoll il-Kunsill ospita għadd ta' tlielaq sportivi, fosthom tlielaq tal-karozzi fit-telgħa tal-Ġnejna, tlielaq tar-roti, parti mill-kampjonat nazzjonali tat-Off Road Triathlon kif ukoll, għat-tieni sena konsekuttiva, il-Kampjonat Nazzjonali tal-Mountain Running, bil-premjazzjoni tar-rebbieħa issir fil-bini tal-Kunsill.

## Servizzi offruti fil-Kunsill

Il-Kunsill qed jinnotta zieda fin-numru ta' persuni li javviċinaw il-Kunsill għall-ilmenti u suggerimenti tagħhom. Dan juri fiduċja fix-xogħol tal-Kunsill, li kull ma jmur qed jiżdied. Numru ta' servizzi li illum indraw bħal għbir ta' skart goff u għbir ta' skart riċiklat qed ikun ta' utilita' kbira għar-residenti. Il-Kunsill iħeggeġ lill-pubbliku biex jikkolabora fir-riċiklagg ta' skart għal għid tal-ambjent u sabiex niffrankaw fondi li jintużgħaw biex

*Sindku : Paul Vella Viċi Sindku : Eman Vella*

*Kunsillieri : Clayton Gauci, Elizabeth Ebejer, Mario Sammut*

*Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

jintrema' l-iskart. Għal-dan il-ghan, il-Kunsill beda' jqassam kalendarju dwar il-ġbir tal-iskart fil-btajjel pubbliċi għas-sena li tkun għada kemm bdiet, biex il-familji ikunu jistgħu jippjanaw bil-quddiem.

## Haddiema Klerikali

Matul is-sena il-haddiema klerikali tal-Kunsill komplew bil-ħidma fejjieda tagħhom ta' kuljum. Huma jirċievu l-ilmenti u s-suggerimenti tač-čittadini, jiġbru l-informazzjoni għall-amministrazzjoni tal-Kunsill, jinvolve ruħhom fil-finanzjamenti, ibiegħu biljetti għas-siti preistoriċi tal-Imġarr, jaqdu lil kull minn iżur l-uffiċċju u jieħdu ħsieb komunikazzjoni effettiva bejn il-Kunsill, id-Dipartiment tal-Gvern Lokali, l-entitajiet varji, u l-membri tal-Kunsill.

## Tenders

Matul is-sena il-Kunsill hareġ lista mdaqqsata ta' sejhiet ta' offerti (aktar magħrufa bħala tenders) kif ukoll numru ta' kwotazzjonijiet. Dan biex jassigura effiċjenza, servizz aħjar u mmannigjar aħjar tar-risorsi tiegħu. Wiehed jittama li dawn il-kuntratti godda ikun aktar effiċjenti għall-ġid tal-lokalita' in ġenerali.

## Handymen tal-Kunsill

Il-Kunsill jagħmel użu wkoll mix-xogħol fejjiedi li jwettqu ż-żewġ handymen. Matul is-sena jieħdu ħsieb li t-toroq jinżammu f' kundizzjoni tajba permezz ta' patching u manutenzjoni ta' bankini. Jaqtgħu ukoll il-ħaxix b'mod regolari mit-toroq rurali, li minnhom jgħaddu l-bdiewa. Humajarmaw dak kollu meħtieġ biex tiġi organiżżata xi attività bħal Ġieh Mġarr u Festa Frawli.

## Konklużjoni

Dan ir-rapport jiġbor fih numru ta' proġetti u inizzjattivi importanti li saru matul din is-sena, u bl-ebda mod ma jsemmi x-xogħol kollu li jwettaq mill-Kunsill. Nieħu din l-okkażjoni biex nirringrazzja lis-Sindku u l-Kunsilliera tax-xogħol siewi li jwettqu biex dan kollu jkun possibbli għal ġid ta' dan ir-raħal.

Cyprian Dalli  
**Segretarju Eżekuttiv**

*Sindku : Paul Vella Viċi Sindku : Eman Vella  
Kunsillieri : Clayton Gauci, Elizabeth Ebejer, Mario Sammut  
Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

[mgarr.lc@gov.mt](mailto:mgarr.lc@gov.mt)

[www.mgarrlc.com](http://www.mgarrlc.com)

---

***Sindku** : Paul Vella **Viċi Sindku** : Eman Vella*

***Kunsillieri** : Clayton Gauci, Elizabeth Ebejer, Mario Sammut*

***Segretarju Eżekuttiv** : Cyprian Dalli*